

(1)

د الله جل جلاله په نزد د شهيدانو مرتبه

تول ثنا او صفت د هغه الله جل جلاله لپاره دی چې د ټولو مخلوقاتو پالونکی دی هغه پخپل کتاب کې فرمایلي: «وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ* فَرِحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ* يَسْتَبْشِرُونَ بِنِعْمَةِ مِنَ اللَّهِ وَفَضْلٍ وَأَنَّ اللَّهَ لَا يُضِيعُ أَجْرَ الْمُؤْمِنِينَ» ژباړه: «خه چې الله د خپلي لوریني له مخي هغو ته ورکړيدي، پر هغه خوښ او سوکاله دي؛ او پدې ډاډه دي چې کوم مؤمنان چې له هغو وروسته په نړۍ کې پاتې دي او لا تر اوسه پوري هلته نه دي رسېدلي، د هغو لپاره هم خه وپره او کړاو نشته. * هغوی د الله په لورینه او د هغه په مهرباني خوشحاله او سوکاله دي، او هغو ته څرگنده شوېده چې الله د مؤمنانو اجر نه ضایع کوي.» او زه گواهي ورکوم چې نشته لایق د عبادت مگر یو الله دی چې هیڅ شریک نلری، او زه گواهي ورکوم چې زمونږ سردار او نبي محمد صلی الله علیه وسلم د الله جل جلاله بنده او رسول دی، درود سلام او برکت دي وي په هغه او د هغه په آل او په ملگرو او په هغه چا باندې چې د قیامت تر ورځې پوري په نیکی سره د هغه تابعداري کوي.

و بعد:

شهادت د الله په لاره کې یو لوړ مقام دی او همدارنگه یو لوی هدف دی چې الله جل جلاله ددی لپاره هغه څوک غوره کوي چې پخپلو بندگانو ته ورته ډیر نږدې وي ترڅو د هیواد خپل اهل او د خاوري ساتنه وکړي الله جل جلاله پدې هکله فرمایي: «وَيَتَّخِذُ مِنْكُمْ شُهَدَاءَ» ژباړه: «او د هغو خلکو انتخابول یې غوښتل چې په واقعي توګه (د رښتینولۍ) شاهدان وي.»

الله تعالی د شهیدانو لپاره لوړه مرتبه ټاکلي ده او لوړ فضیلتونه یې ورکړي لکه چې پیغمبر صل الله علیه وسلم پدې هکله فرمایلي دي: زه خوښ گنم چې د الله په لاره کې د ووژل شم او بیا د راژوندی شم او بیا د مړ شم بیا د راژوندی شم بیا د مړ شم بیا د مړ شم. د الله په لاره کې د شهادت لپاره ډیری لویي گټي موجودي دي ددی جملې څخه یو هم دادي چې الله جل جلاله پخپل کتاب قرانکریم کې مونږ ته خبرا کړی دی چې شهیدان د هغه په نزد ژوندي دي لکه چې فرمایي: «وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أحيَاءٌ وَلَكِنْ لَا تَشْعُرُونَ» ژباړه: «او هغو خلکو ته چې د الله په لار کېني ووژل شي، مړه مه وایاست! داسي خلك خو په حقیقت کېني ژوندي دي، خو تاسي دا شعور نه لرئ چې د هغو په ژوند خبر شئ.»

د جابر بن عبدالله رضي الله عنه څخه روایت دی د وایي چې پیغمبر صلی الله علیه وسلم سره مخامخ شوم راته یې وویلې چې ای جابره ولي داسی زړه ماتي یې؟ ماورته وویل ای د الله رسوله پلار مې شهید شوی دی او ماته یې کورني پرېښي ده او همدارنگه پورونه دي راباندی وی فرمایل: ای تاته زه زیږی درنکرم چې الله جل جلاله ستا د پلار سره څنگه مخامخ شوي وي فرمایل: ولي نه ای د الله رسوله وي فرمایل: الله جل جلاله د هیچا سره مخامخ خبری ندي کړی مگر د پردي ترشا کوي اوستا پلار یې راژوندی کړ او له هغه سره یې مخامخ خبری وکړی چې د هغوي ترمنځ نه پردهاو نه هم استازی وو ورته یې وویل ای زما بنده لما څخه هغه څه وغواړه چې ته یې هیله لری زه به تاته درکرم ورته وویل ای ربه ما بیرته راژوندي کړه ترڅو ستا په لاره کې زه بیا جهاد وکړم الله جل جلاله ورته وویل چې مخکي ما د ټولو سره وعده کړی ده چې بیرته به نه گرځول کیري دنیا ته نو هغه فرمایي چې بیا دغه ایت نازل شو چې الله جل جلاله فرمایي: «وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا» ژباړه: «کوم کسان چې د الله په لار کېني وژل شويدي، هغوی مړه مه گنئ.»

لدي جملي څخه بل هم دا دی چې دوی به د الله جل جلاله په نعمتونو کې وي په جنت کې به چې ځنگه و غواړي گرځي لکه چې د احد د شهیدانو په هکله نبي کریم صلی الله علیه وسلم فرمایلي چې د هغوی روحونه په جنت کې دي د هغې میوي به خوري.

همدارنگه لدي جملي څخه بل هم دا دی چې دوی د لوی اجر خاوندان دي او د قیامت په ورځ به ددوی مخه رڼا وي حارثه بن سراقه ده پیغمبر صلی الله علیه وسلم ته راغله او وي ویل ای د الله رسوله د حارثه په هکله راته خبری وکړي؟ هغه د بدر په ورځ باندي شهید شوی وو هغه په داسی غشي باندي لگیدلی و چې ویشتونکي یې معلوم نه وو ورته وي ویل که چیرته هغه په جنت کې وي چې زه ځان صبر کړم او که چیرته داسی نه وي ورباندي و جارم پیغمبر صلي الله علیه وسلم ورته وفرمایل چې اي د حارثي موری هغه په جنت کې دی او ستا ځوي د فردوس جنت په لورو مرتبو کې دي.

او دوی به د خپلي کورنۍ شفاعت کوي لکه چې نبي کریم صلی الله علیه وسلم فرمایلي چې ۷۰ کسانو د خپلوانو څخه به شفاعت کوي او په بل روایت کې راغلي دي چې د خپل اهل بیتو شفاعت به کوي او د شهیدانو د مرتبو څخه بل هم دادي چې شهید لپاره د الله جل جلاله په نزد باندي هغه ته سمدستي بخنه کوي او هغه ته په جنت کې ځای ورکوي د قبر د عذاب څخه یې ساتي لکه چې نبي کریم صلی الله علیه وسلم ددې یادونه کړي ده چې ددوی نیک اعمال به تر قیامته پوري جاري وي او د قبر د عذاب څخه به په امن کې وي.

ټول ثنا او صفت د هغه الله جل جلاله لپاره دی چې د ټولو مخلوقاتو پالونکی دی، او زه گواهي ورکوم چې نشته لایق د عبادت مگر یو الله دی

چي هيڅ شريک نلری، او زه گواهي ورکوم چي زمونږ سردار او نبي محمد صلی الله عليه وسلم د الله جل جلاله بنده او رسول دی درود سلام او برکت دي وي په هغه او د هغه په آل او په ملگرو او په هغه چا باندي چي د قيامت تر ورځي پوري په نيکۍ سره د هغه تابعداري کوي.

ريښتيني شهيد همدارنگه هغه څوک دی چي د خپلي خاوری او د آبرو او د هيواد دفاع وکړي ځکه د هيواد او همدارنگه د ناموس دفاع کول د واقعي مسلمان لپاره داسی دی لکه چي د خپل ځان مال دين څخه دفاع کوي ځکه چي دين لپاره لازمي ده چي يو هيواد موجود وي چي د هغه ساتنه وکړي شي پيغمبر صلی الله عليه وسلم فرمايلي دي: څوک چي د خپل مال په دفاع کې مړ شو هغه شهيد دی او څوک چي د خپلي کورني په دفاع کې مړ شو هغه هم شهيد دی او څوک چي ددين په لاره کې ووژل هغه هم شهيد دی.

مونږ پدي ټينگار کوو چي د خپلو شهيدانو سره به زمونږ وفا دا وي چي د خبل گران لوی هيواد لپاره هريو مونږه عسکر شو او هر يو پخپله برخه کې خپل مسؤليت ادا کړي يو صف شو او د چارواکو ترشا ودریږو او د خپل پوځ پوليسو او د ملي ادارو ملاتړ وکړو او د الله څخه د شهادت د اجر اميد ولرو لکه چي نبي کریم صلی الله عليه وسلم فرمايلي: څوک چي په ريښتيا سره د شهادت غوښتنه وکړي الله به د شهيدانو مرتبه ورکوي اگر که پخپله بستره کې هم وفات شي.

الله تعالی دي زمونږ گران مصر او د نړۍ د ټولو هيوادونو ساتنه وکړي.